

# “విరాటపీఠం” - “లొకే కోక్యాణ పారాయణం”

(పాప శుద్ధ ద్వాదశీ)

195

(25.01.2021 సోమవారము)

॥ ఓం నమో వేంకటేశాయ ॥

**గురుధ్యానమ్**

యత్సత్యేన జగత్సత్త్వం యత్రకాశేన భాతి తత్ ।  
యదానందేన నన్దన్తి తస్మై శ్రీగురవే నమః ॥

**శ్రీనివాసధ్యానమ్**

సువర్ణముఖితీరస్థం సువర్ణేడ్యం సువర్ణదమ్ ।  
సువర్ణాభం సువర్ణాజ్గం శ్రీనివాసం భజేఽనిశమ్ ॥

**లక్ష్మీధ్యానమ్**

శరణ్యే త్వాం ప్రపన్నోఽస్మి కమలే కమలాలయే ।  
త్రాహి త్రాహి మహాలక్ష్మీ పరిత్రాణపరాయణే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుశ్చత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** ఉత్పల్లపద్మపత్రాక్షం నీలజీమూతసన్నిభమ్ ।  
యాదవానాం శిరోరత్నం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు దయారూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** కృష్ణద్వైపాయనం వ్యాసం సర్వలోకహితే రతమ్ ।  
వేదాబ్జభాస్కరం వందే శమాదినిలయం మునిమ్ ॥

# శ్రీమద్గోపాభారతమ్

॥ విరాటపర్వణి చతుశ్చత్వారింశోఽధ్యాయః ॥

అహం గంధర్వరాజేన హ్రీయమాణం సుయోధనమ్ ।  
భ్రాతృభిః సహితం తాత గంధర్వైః సమరే జితమ్ ॥  
చతుర్దశ సహస్రాణి హత్వా చైనమమోచయమ్ ॥  
ఏతాని మమ నామాని యోఽహన్యహని కీర్తయేత్ ।  
తం న పశ్యంతి సత్త్వాని న తం నిఘ్నంతి శత్రవః ॥  
అద్య పశ్య మహాబాహో మమ వీర్యం సుదుఃసహమ్ ।  
మా భైర్విగతసంత్రాసః కురూనేతాన్సమాగతాన్ ॥  
సుయోధనస్య మిషతః కర్ణస్య చ కృపస్య చ ।  
పితామహస్య భీష్మస్య ద్రోణేర్ద్రోణస్య చ స్వయమ్ ॥  
సర్వానేవ కురూన్ జిత్వా ప్రత్యానేష్యామి తే పశూన్ ॥

## వైశమ్పాయన ఉవాచ

తతః స పార్థం వైరాటిరభ్యవాదయదన్తికాత్ ।

## ఉత్తర ఉవాచ

అహం భూమింజయో నామ నామ్నాహమపి చోత్తరః ॥  
దిష్ట్యా త్వాం పార్థం పశ్యామి స్వాగతం తే ధనంజయ ।  
లోహితాక్ష మహాబాహో నాగరాజకరోపమ ॥  
యదజ్ఞానాదవోచం త్వాం క్షన్తుమర్హసి తన్మమ ।  
యతస్త్వయా కృతం పూర్వం చిత్రం కర్మ సుదుష్కరమ్ ।  
అతో భయం వ్యతీతం మే ప్రీతిశ్చ పరమా త్వయి ॥  
దాసోఽహం తే భవిష్యామి పశ్య మామనుకన్పయా ।  
యా ప్రతిజ్ఞా కృతా పూర్వం తవ సారథ్యకర్మణి ॥  
మనః స్వాస్థ్యం చ మే జాతం జాతం భాగ్యం చ మే మహత్ ॥

శ్రీమద్గోపాభారతే విరాటపర్వణి చతుశ్చత్వారింశోఽధ్యాయః



**నారథఉవాచ**

అవ్యక్తం శాశ్వతం దేవం ప్రభవం పురుషోత్తమమ్ ।  
 ప్రపద్యే ప్రాంజలిర్విష్ణుమక్షరం పరమం పదమ్ ॥ 1 ॥

పురాణం ప్రభవం విష్ణుమక్షయం లోకసాక్షిణమ్ ।  
 ప్రపద్యే పుండరీకాక్షమీశం భక్తానుకంపినమ్ ॥ 2 ॥

లోకనాథం సహస్రాక్షమద్భుతం పరమం పదమ్ ।  
 భగవంతం ప్రపన్నోఽస్మి భూతభవ్యభవత్ప్రభుమ్ ॥ 3 ॥

ప్రస్థారం సర్వలోకానామనంతం విశ్వతోముఖమ్ ।  
 పద్మనాభం హృషీకేశం ప్రపద్యే సత్యమచ్యుతమ్ ॥ 4 ॥

హిరణ్యగర్భమమృతం భూగర్భం పరతః పరమ్ ।  
 ప్రభోః ప్రభుమనాద్యంతం ప్రపద్యే తం రవిప్రభమ్ ॥ 5 ॥

సహస్రశీర్షం పురుషం మహర్షిం తత్త్వభావనమ్ ।  
 ప్రపద్యే సూక్ష్మమచలం వరేణ్యమభయప్రదమ్ ॥ 6 ॥

నారాయణం పురాణర్షిం యోగాత్మానం సనాతనమ్ ।  
 సంస్థానం సర్వతత్త్వానాం ప్రపద్యే ధ్రువమీశ్వరమ్ ॥ 7 ॥

యః ప్రభుః సర్వభూతానాం యేన సర్వమిదం తతమ్ ।  
 చరాచరగురుర్విష్ణుః స మే దేవః ప్రసీదతు ॥ 8 ॥

యస్మాదుత్పద్యతే బ్రహ్మో పద్మయోనిః పితామహః ।  
 బ్రహ్మయోనిర్హి విశ్వాత్మా స మే విష్ణుః ప్రసీదతు ॥ 9 ॥

యః పురా ప్రలయే ప్రాప్తే నష్టే స్థావరజ్జమే ।  
 బ్రహ్మాదిషు ప్రలీనేషు నష్టే లోకే పరావరే ॥ 10 ॥



ఆభూతసమ్ప్లవే చైవ ప్రలీనే ప్రకృతా మహాన్ ।

ఏకస్తిష్ఠతి విశ్వాత్మా స మే విష్ణుః ప్రసీదతు ॥ 11 ॥

చతుర్భిశ్చ చతుర్భిశ్చ ద్వాభ్యాం పశ్చభిరేవ చ ।

హూయతే చ పునర్ద్వాభ్యాం స మే విష్ణుః ప్రసీదతు ॥ 12 ॥

పర్జన్యః పృథివీ సస్యం కాలో ధర్మః క్రియాక్రియే ।

గుణాకరః స మే బభ్రుర్వాసుదేవః ప్రసీదతు ॥ 13 ॥

అగ్నీషోమార్కతారాణాం బ్రహ్మరుద్రేంద్రయోగినామ్ ।

యస్తేజయతి తేజాంసి స మే విష్ణుః ప్రసీదతు ॥ 14 ॥

యోగావాస నమస్తుభ్యం సర్వావాస వరప్రద ।

యజ్ఞగర్భ హిరణ్యాగ్గ పంచయజ్ఞ నమోఽస్తు తే ॥ 15 ॥

చతుర్మూర్తే పరం ధామ లక్ష్మ్యావాస పరార్చిత ।

సర్వావాస నమస్తేఽస్తు వాసుదేవ ప్రధానకృత్ ॥ 16 ॥

అజస్త్వనామయః పంథా హ్యమూర్తిర్విశ్వమూర్తిర్భుక్ ।

వికర్తః పశ్చకాలజ్ఞ నమస్తే జ్ఞానసాగర ॥ 17 ॥

॥ ఇతి శ్రీమన్మహాభారతే శాంతిపర్వణి భగవత్స్తోత్రే సప్తదశశ్లోకాః ॥



**గోవిందనామసంకీర్తనమ్**

**అథ నవగ్రహావ్రాథనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాథనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమవ్రాథనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥